

॥ श्रीशारदेशकवच ॥

.. shrIshAradeshakavacham ..

sanskritdocuments.org

July 26, 2016

---

# Document Information

---

Text title : shAradeshakavacham Out of print gaNapaI kavach

File name : shAradeshakavacham.itx

Category : kavacha

Location : doc\_ganesha

Language : Sanskrit

Subject : Hinduism/religion/traditional

Transliterated by : Ravin Bhalekar ravibhalekar at hotmail.com

Proofread by : Ravin Bhalekar ravibhalekar at hotmail.com

Description-comments : shrIvinAyakatanre

Latest update : Sept, 03, 2008

Send corrections to : Sanskrit@cheerful.com

Site access : <http://sanskritdocuments.org>

## ॥ श्रीशारदेशकवच ॥

श्रीगणेशाय नमः ।  
 देव्युवाच ।  
 कवचं शारदेशस्य कृपया ब्रूहि शङ्कर ।  
 शिव उवाच ।  
 कवचस्यास्य गणको दुष्णिसमुद्भवः ।  
 गँ बीजं प्रणवश्शक्तिस्स्वाहावै कीलकं स्मृतम् ।  
 न्यासध्यानादयस्सर्वे मन्त्रवत्परिकीर्तिताः ।  
 रमेशः पूर्वतः पातु वह्निकोणे रमावतु ॥ १ ॥  
 दक्षिणे पातु मां शम्भुः नैऋत्यां गिरिनन्दिनी ।  
 पश्चिमे पातु मां माये वायव्यां रतिसुन्दरी ॥ २ ॥  
 उत्तरे पातु मां ब्रह्मा रौद्रायां तु सरस्वती ।  
 आकाशे पुष्टिविघ्नेशः पातु मां पुष्टिसंयुतः ॥ ३ ॥  
 पाताले मूषकः पातु चतुर्ब्रह्मस्वरूपवान् ।  
 एवं दशदिशो रक्षेत् पञ्चैकाकृतिधारकः ॥ ४ ॥  
 शिखायां गुणपः पातु गुणाधारस्वरूपवान् ।  
 मूर्धानं पातु मे श्वेतः सुधामूर्तिर्निरन्तरम् ॥ ५ ॥  
 विद्येश्वरः फालदेशं भ्रूमध्यं ज्ञानदायकः ।  
 श्रवणौ मणिकर्णेशो महानन्दः कपोलयोः ॥ ६ ॥  
 दन्तान्मे स्थूलदन्तोऽव्यात् जिह्वां वागीश्वरीपतिः ।  
 ओष्ठौ मे पातु पीयूषदायको विष्णुपूजितः ॥ ७ ॥  
 चिबुकं प्रतिवादिमुखस्तम्भकरोऽवतु ।  
 कण्ठं विषनाशकोऽव्यात् वक्षो मे शूर्पकर्णकः ॥ ८ ॥  
 पञ्चप्राणान्सदा पातु मृतसञ्जीविनीपतिः ।  
 दौर्भाग्यनाशकस्स्कन्धौ बाहू मे यक्षिणीपतिः ॥ ९ ॥  
 ऊरू उदारगणपो लिङ्गं मे सृष्टिलिङ्गकः ।  
 अण्डं बीजगणेशोऽव्याद्दुदं विघ्नविनाशकः ॥ १० ॥  
 पृष्ठं मेरुधनुष्याणिः जानुनी मे जयप्रदः ।  
 जङ्घायुगं ह्रस्वजङ्घो पादौ मृत्युविनाशकः ॥ ११ ॥  
 सर्वाङ्गाणि शारदेशः पातुमां विघ्ननाशकः ।  
 दिवाव्यान्नवनीतेशो रात्रावाज्ञागणेश्वरः ॥ १२ ॥

अटव्यां पर्वताग्रेवा गमनागमनादिषु ।  
दशबाहुधरः पातु भार्यान्मे शारदेश्वरः ॥ १३ ॥  
पुत्रान्पुत्रीगुरून्भृत्यान् पातुमां मुद्ररायुधः ।  
धियं विद्यां धनं गेहं पातु पीयूषविग्रहः ॥ १४ ॥  
सर्वदा मां सदा पातु ज्ञानमण्डपसंस्थितः ।  
भूर्जपत्रे लिखित्वेदं यः कण्ठे धारयेन्नरः ॥ १५ ॥  
न भयं जायते तस्य ग्रहरोगपिशाचतः ।  
य इदं कवचं पुण्यं महारोगनिवारकम् ॥ १६ ॥  
अपमृत्युहरं सौख्यदायकं भक्तिपूर्वकम् ।  
प्रातःकाले च मध्याह्ने सायङ्कालेऽथवा ॥ १७ ॥  
उषःकाले च सङ्ग्रामकाले शयनकालके ।  
प्रवासे च पठेद्भक्त्या ध्यात्वा च शारदापतिम् ॥ १८ ॥  
सर्वत्र सुखमाप्नोति गुणेशेन सुरक्षितः ।  
मृत्युरोगहरं चैतत् पठनीयं विशेषतः ॥ १९ ॥  
राजानो वश्यतां यान्ति रिपुनो यान्ति दास्यताम् ।  
मन्त्रास्सिध्यन्ति गाणेशाः पठनादस्य वर्मणः ॥ २० ॥  
इदं कवचमज्ञात्वा यो भजेच्छारदापतिम् ।  
नच सिद्धिमवाप्नोति मूढो वर्षसहस्रकैः ॥ २१ ॥  
शारदागणनाथस्य भक्तेन भावपूर्वकम् ।  
नित्यं जप्यमिदं श्रेष्ठं कवचं सर्वसिद्धिदम् ॥ २२ ॥  
नित्यं जपपरो भक्तो धर्मार्थकाममोक्षकान् ।  
विद्यां मेधां श्रियं बुद्धिं यशः कीर्तिमवाप्यच ॥ २३ ॥  
इह भुक्ताखिलान्मोगानन्ते स्वानन्दमाप्नुयात् ।  
॥ इति श्रीविनायकतन्त्रे शारदेशकवचं सम्पूर्णम् ॥

Encoded and proofread by Ravin Bhalekar ravibhalekar@hotmail.com

Please help to maintain respect for volunteer spirit.

.. shrIshAradeshakavacham ..

was typeset on July 26, 2016

Please send corrections to [sanskrit@cheerful.com](mailto:sanskrit@cheerful.com)

